



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາປະຊາຊົນແຂວງສາລະວັນ

ເລກທີ 62.../ສພຂ.ສວ

ສາລະວັນ, ວັນທີ 9... ສິງຫາ 2024

1227

ມະຕິ

9.8.20

ກອງປະຊຸມສະພາປະຊາຊົນແຂວງ

ວ່າດ້ວຍການຮັບຮອງເອົາບົດລາຍງານຂອງອົງການປົກຄອງແຂວງ
ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ 06 ເດືອນຕົ້ນປີ
ແລະ ທິດທາງແຜນການ 06 ເດືອນທ້າຍປີ 2024

- ອີງຕາມ ລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບປັບປຸງ ປີ 2015 ມາດຕາ 77 ກ່ຽວກັບສິດ ແລະ ໜ້າທີ່ ຂອງສະພາປະຊາຊົນຂັ້ນແຂວງ;
- ອີງຕາມ ກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂັ້ນແຂວງ ສະບັບເລກທີ 82/ສພຊ, ລົງວັນທີ 30 ມິຖຸນາ ປີ 2020 ມາດຕາ 60 ຂໍ້ 1 ກ່ຽວກັບກອງປະຊຸມສະໄໝສາມັນປະຈຳຫົກເດືອນຕົ້ນປີ ຂອງສະພາປະຊາຊົນຂັ້ນແຂວງ;
- ອີງຕາມ ບົດລາຍງານຂອງອົງການປົກຄອງແຂວງ ຄັ້ງວັນທີ 30 ກໍລະກົດ 2024 ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ 06 ເດືອນຕົ້ນປີ ແລະ ທິດທາງແຜນການ 06 ເດືອນທ້າຍປີ 2024.

ຜ່ານການຮັບຟັງການລາຍງານຂອງອົງການປົກຄອງແຂວງ, ການຕິດຕາມກວດກາ, ການຄົ້ນຄວ້າ ແລະ ປະກອບຄໍາຄິດຄໍາເຫັນ ຂອງກອງປະຊຸມສະພາປະຊາຊົນແຂວງ ສາລະວັນ ຢ່າງກວ້າງຂວາງ ແລະ ເລິກເຊິ່ງ ໃນກອງປະຊຸມສະໄໝສາມັນ ເທື່ອທີ 07 ຂອງສະພາປະຊາຊົນແຂວງ ຊຸດທີ II, ຄັ້ງວັນທີ 30 -31 ກໍລະກົດ 2024,

ກອງປະຊຸມຕົກລົງ:

ມາດຕາ 1 ຮັບຮອງເອົາບົດລາຍງານຂອງອົງການປົກຄອງແຂວງ ກ່ຽວກັບການຈັດຕັ້ງປະຕິບັດ ແຜນງົບປະມານແຫ່ງລັດ 06 ເດືອນ ຕົ້ນປີ 2024

1. ການປະຕິບັດແຜນງົບປະມານແຫ່ງລັດ 06 ເດືອນ ຕົ້ນປີ 2024

ກອງປະຊຸມຮັບຮອງຜົນສໍາເລັດທີ່ສໍາຄັນ ດັ່ງນີ້:

- 1). ລາຍຮັບທັງໝົດ ປະຕິບັດໄດ້ 138,38 ຕື້ກີບ ເທົ່າກັບ 66,30% ຂອງແຜນການປີ (ມະຕິສະພາຮັບຮອງ 205,71 ຕື້ກີບ), ໃນນັ້ນ:
 - ກ. ລາຍຮັບພູດສູນກາງ ປະຕິບັດໄດ້ 54,98 ຕື້ກີບ ເທົ່າກັບ 64,38% ຂອງແຜນການປີ (ມະຕິສະພາຮັບຮອງ 85,40 ຕື້ກີບ) ໃນນັ້ນ:
 - + ລ່າຍຮັບພາສີ ແລະ ສ່ວຍສາອາກອນ ປະຕິບັດໄດ້ 53,59 ຕື້ກີບ ເທົ່າກັບ 63,06% ຂອງແຜນການປີ (ມະຕິສະພາຮັບຮອງ 85 ຕື້ກີບ);
 - + ລາຍຮັບບໍ່ແມ່ນພາສີ ແລະ ສ່ວຍສາອາກອນ ປະຕິບັດໄດ້ 1,38 ຕື້ກີບ ເທົ່າກັບ 345,73% ຂອງແຜນການປີ (ມະຕິສະພາຮັບຮອງ 400 ລ້ານກີບ) ລົດແຜນ 245,73% ຂອງແຜນການປີ.
 - ຂ. ລາຍຮັບພູດທ້ອງຖິ່ນ ປະຕິບັດໄດ້ 81,39 ຕື້ກີບ ເທົ່າກັບ 67,66% ຂອງແຜນການປີ (ມະຕິສະພາຮັບຮອງ 120,31 ຕື້ກີບ), ໃນນັ້ນ:

+ ລາຍຮັບພາສີ ແລະ ສ່ວຍສາອາກອນ ປະຕິບັດໄດ້ 75,61 ຕື້ກີບ ເທົ່າກັບ 64,18% ຂອງແຜນການປີ (ມະຕິສະພາຮັບຮອງ 117,81 ຕື້ກີບ);

+ ລາຍຮັບບໍ່ແມ່ນພາສີ ແລະ ສ່ວຍສາອາກອນ ປະຕິບັດໄດ້ 5,78 ຕື້ກີບ ເທົ່າກັບ 231,51% ຂອງແຜນການປີ (ມະຕິສະພາຮັບຮອງ 2,50 ຕື້ກີບ) ລົ່ມແຜນ 131,51% ຂອງແຜນການປີ.

2). ລາຍຈ່າຍທັງໝົດ 271,92 ຕື້ກີບ ເທົ່າກັບ 54,41% ຂອງແຜນການປີ (ມະຕິສະພາຮັບຮອງເບື້ອງຕົ້ນ 405,13 ຕື້ກີບ); ໄດ້ຮັບຮອງແຜນລົງທຶນ ປີ 2024 ແມ່ນ 59,87 ຕື້ກີບ; ບ້ວງແຜນໂຄງການປ້ອງກັນຕາຝັ່ງເຈື່ອນ; ທຶນບ້ວງຈົດຮັບ-ຈົດຈ່າຍ ແລະ ທຶນອື່ນໆ ຕາມແຈ້ງການຂອງກະຊວງແຜນການ ແລະ ການລົງທຶນ ສະບັບເລກທີ 0193/ກຜທ. ກຜ4, ລົງວັນທີ 26 ມັງກອນ 2024, ເລກທີ 623/ກຜທ.ກຜ4, ລົງວັນທີ 11 ມີນາ 2024, ເລກທີ 1545/ກຜທ.ກຜ4, ລົງວັນທີ 27 ມິຖຸນາ 2024 ແລະ ຕາມມະຕິຂອງສະພາປະຊາຊົນແຂວງສາລະວັນ ສະບັບເລກທີ 44/ຄຈສຂ. ສວ, ລົງວັນທີ 21 ກຸມພາ 2024 ວ່າດ້ວຍການແຈ້ງແຜນລົງທຶນຂອງລັດ ແລະ ຮ່ວມແຜນລົງທຶນຂອງລັດທີ່ ກະຊວງມອບໃຫ້ສະພາປະຊາຊົນແຂວງຮັບຮອງ ລາຍຈ່າຍເພີ່ມຂຶ້ນເປັນ 499,74 ຕື້ກີບ ໃນນີ້:

+ ລາຍຈ່າຍບໍລິຫານປົກກະຕິ 212,25 ຕື້ກີບ ເທົ່າກັບ 52,39% ຂອງແຜນການປີ (ມະຕິສະພາຮັບຮອງ 405,13 ຕື້ກີບ);

+ ລາຍຈ່າຍລົງທຶນ 59,67 ຕື້ກີບ ເທົ່າກັບ 63,08% ຂອງແຜນການປີ (ມະຕິສະພາຮັບຮອງ ເບື້ອງຕົ້ນ 59,87 ຕື້ກີບ; ບ້ວງແຜນໂຄງການປ້ອງກັນຕາຝັ່ງເຈື່ອນ; ໄດ້ຮັບທຶນບ້ວງຈົດຮັບ-ຈົດຈ່າຍ ແລະ ທຶນອື່ນໆ; ລາຍຈ່າຍເພີ່ມຂຶ້ນເປັນ 94,60 ຕື້ກີບ);

3). ການດຸນດ່ຽງງົບປະມານ: ສູນກາງດຸນໃຫ້ແຂວງ 243,53 ຕື້ກີບ ເທົ່າກັບ 64,18% ຂອງແຜນການປີ (ມະຕິສະພາຮັບຮອງ ຂາດດຸນບໍ່ເກີນ 379,43 ຕື້ກີບ).

ກອງປະຊຸມເຫັນດີ ໂດຍພື້ນຖານຕໍ່ການສະຫຼຸບຕົວລາຄາການຈັດຕັ້ງປະຕິບັດແຜນງົບປະມານແຫ່ງລັດ ແລະ ມາດຕະການຈຸດສຸມ ທ້າຍປີ 2024 ທີ່ອົງການປົກຄອງແຂວງໄດ້ສະເໜີຕໍ່ກອງປະຊຸມຄັ້ງນີ້ ແລະ ເຫັນໄດ້ວ່າການຈັດຕັ້ງປະຕິບັດບັນດາຄາດໝາຍ ໃນ 06 ເດືອນຕົ້ນປີ 2024, ຂະແໜງການເງິນໄດ້ຖືເອົາການຈັດຕັ້ງປະຕິບັດວາລະແຫ່ງຊາດສອດທ້ອນເຂົ້າທຸກຂົງເຂດວຽກງານອອກເປັນ 2 ຈຸດສຸມໃຫຍ່ຄື: ຈຸດສຸມທີ 1 ການສ້າງຄວາມເຂັ້ມແຂງ ແລະ ຕ້ານການຮົ່ວໄຫຼຂອງລາຍຮັບງົບປະມານແຫ່ງລັດ; ຈຸດສຸມທີ 2 ສົ່ງເສີມການປະຢັດ ແລະ ຕ້ານການຟຸມເຟືອຍ ຂອງລາຍຈ່າຍງົບປະມານແຫ່ງລັດ, ພ້ອມນັ້ນ ໄດ້ກຳນົດຄາດໝາຍສູ່ຊັ້ນ, ສ້າງແຜນເຄື່ອນໄຫວໃນແຕ່ລະວຽກ ຢ່າລະອຽດ ແລະ ມາດຕະການຕ່າງໆ ເຂົ້າໃສ່ວຽກງານຕົວຈິງ, ຈຶ່ງເຮັດໃຫ້ມີຜົນສຳເລັດໃນແຕ່ລະດ້ານອັນພື້ນເດັ່ນໃນການຈັດເກັບລາຍຮັບ ເປັນຕົ້ນ: 1). ຖານຂໍ້ມູນການຈັດເກັບລາຍຮັບ ນັບແຕ່ຂຶ້ນແຂວງລົງຫາເມືອງມີຄວາມລະອຽດຊັດເຈນຂຶ້ນເມື່ອທຽບກັບປີຜ່ານມາ ລວມທັງການແບ່ງຂັ້ນຄຸ້ມຄອງຕ່າງໆລະຫວ່າງກະຊວງ ກັບ ແຂວງ, ແຂວງ ກັບ ເມືອງ, ເມືອງ ກັບ ບ້ານ; 2). ທົ່ວແຂວງສາມາດຈັດເກັບລາຍຮັບໄດ້ເກີນແຜນ 6 ເດືອນຕົ້ນປີ 2024 (ພິເສດຂະແໜງຄຸ້ມຄອງຊັບສິນແຫ່ງລັດສາມາດຈັດເກັບລາຍຮັບໄດ້ເກີນແຜນປີ 2024); 3). ການນຳໃຊ້ລະບົບທັນສະໄໝເຂົ້າໃນການຄຸ້ມຄອງຈັດເກັບລາຍຮັບເຂົ້າງົບປະມານ ສາມາດຮັບປະກັນການຮົ່ວໄຫຼ ງົບປະມານລັດໄດ້ໃນລະດັບທີ່ດີ ແລະ ທັນກຳນົດເວລາ.

ມາດຕາ 2 ຮັບຮອງເອົາທິດທາງ ແຜນງົບປະມານແຫ່ງລັດ 06 ເດືອນທ້າຍປີ 2024

ກອງປະຊຸມ ເຫັນດີຮັບຮອງເອົາທິດທາງ ແລະ ມາດຕະການ ຂອງແຜນງົບປະມານແຫ່ງລັດ 06 ເດືອນທ້າຍປີ 2024 ຕາມການສະເໜີຂອງອົງການປົກຄອງແຂວງ, ເພື່ອຮັບປະກັນການຈັດຕັ້ງປະຕິບັດທິດທາງແຜນການດັ່ງກ່າວໃຫ້ບັນລຸຕາມແຜນການ, ກອງປະຊຸມມອບໃຫ້ອົງການປົກຄອງແຂວງ ເອົາໃຈໃສ່ບາງວຽກຈຸດສຸມ ແລະ ມາດຕະການເພີ່ມເຕີມ ດັ່ງນີ້:

1. ດ້ານລາຍຮັບ:

- ສືບຕໍ່ຈັດຕັ້ງປະຕິບັດບັນດາຄາດໝາຍ ແລະ ມາດຕະການ ຕາມມະຕິສະບັບເລກທີ 02/ສພຂ.ສວ, ລົງວັນທີ 12 ມັງກອນ 2024 ເປັນຕົ້ນ: ເກັບລາຍຮັບເຂົ້າງົບປະມານ ໃຫ້ບັນລຸຕາມແຜນ ຫຼື ລິ້ນແຜນ, ຫັນເອົາການຄຸ້ມຄອງລາຍຮັບດ້ວຍລະບົບທັນສະໄໝ ໃຫ້ກວມເອົາທຸກການເກັບລາຍຮັບເຂົ້າງົບປະມານ, ຕ້ານ ແລະ ສະກັດກັ້ນທຸກການຮົ່ວໄຫຼຂອງລາຍຮັບ, ຊຸກຍູ້ບັນດາຂະແໜງການ ແລະ ຄຸ້ມຄອງຖານລາຍຮັບທີ່ມີແລ້ວ ມອບເຂົ້າງົບປະມານໃຫ້ຖືກຕ້ອງ ແລະ ຄົບຖ້ວນ ພ້ອມທັງສຸ່ມໃສ່ເກັບກຳຂໍ້ມູນ ແລະ ຊອດຄົ້ນແຫຼ່ງລາຍຮັບທີ່ປິ່ງຊ້ອນ ໃຫ້ມີປະສິດທິພາບສູງ; ສືບຕໍ່ຫັນຫົວໜ່ວຍງົບປະມານ ແລະ ຫົວໜ່ວຍທຸລະກິດ ໃຫ້ຖືບັນຊີຫຼາຍຂຶ້ນ; ຢຸດຕິການປົກເວັ້ນພາສີ ອາກອນ ນອກເໜືອກົດໝາຍກຳນົດ ແລະ ຈັດຕັ້ງການປະເມີນຜົນ ການປົກເວັ້ນບາງມາດຕາຂອງກົດໝາຍທີ່ຕິດພັນກັບ ພາສີ-ອາກອນ ສຳລັບໂຄງການລົງທຶນ ພາຍໃນ ແລະ ຕ່າງປະເທດ ໃນໄລຍະຜ່ານມາ ແລະ ກຳນົດທິດທາງໃນຕໍ່ໜ້າ ໃຫ້ສອດຄ່ອງ ກັບ ມະຕິກົມການເມືອງ ສຸນກາງພັກສະບັບເລກທີ 04/ກມສພ, ລົງວັນທີ 11 ເມສາ 2024;
- ເອົາໃຈໃສ່ ເກັບລາຍຮັບຈາກການແກ້ໄຂຜົນກວດສອບ-ກວດກາ ເປັນຕົ້ນ: ລາຍຮັບທີ່ກວດເຫັນເພີ່ມ, ໜີ້ຕ້ອງຮັບຈາກອາກອນ ແລະ ຊັບສິນຂອງລັດ ທີ່ແກ່ຍາວເປັນເວລາ ຫຼາຍປີ, ຮີບໂຮມຊັບສິນທີ່ຖືກຮີບຈາກຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ; ຊີ້ນຳຂະແໜງການກ່ຽວຂ້ອງຂຶ້ນແຂວງ ແລະ ຂັ້ນເມືອງ ຈັດຕັ້ງປະຕິບັດ ດຳລັດ 280/ລບ ວ່າດ້ວຍຊັບສິນທີ່ຖືກຍຶດ, ອາຍັດ ແລະ ຮັບເປັນຂອງລັດ ຢ່າງເຂັ້ມງວດ ແລະ ເດັດຂາດ;
- ສືບຕໍ່ໄລ່ລຽງ ແລະ ເລັ່ງທວງໜີ້ຄ້າງມອບຄ່າເຊົ່າ-ຄ່າສຳປະທານ, ຄ່າພາກຫຼວງ, ຄ່າປັບໄໝ, ຄ່າຊັບພະຍາກອນທຳມະຊາດຕ່າງໆ ແລະ ປະສານສົມທົບກັບຂະແໜງການກ່ຽວຂ້ອງ ເພື່ອສັງລວມ ແລະ ເກັບກຳຂໍ້ມູນ ແລະ ບັນຊີຊັບສິນ ທີ່ສານຕັດສິນຮັບເປັນຂອງລັດ ໃຫ້ຄົບຖ້ວນ;
- ດຳເນີນມາດຕະການເດັດຂາດໃນການແກ້ໄຂບັນຫາການສໍ້ລາດບັງຫຼວງ ທີ່ສ້າງຄວາມເສຍຫາຍ ຢ່າງຫຼວງຫຼາຍໃຫ້ແກ່ເສດຖະກິດຂອງແຂວງ ແລະ ປະກົດການຫຍໍ້ທໍ້ໃນສັງຄົມ;
- ເອົາໃຈໃສ່ແກ້ໄຂ ບັນຫາລົດນຳເຂົ້າບໍ່ຖືກຕ້ອງ ແລະ ນຳໃຊ້ບໍ່ຖືກເປົ້າໝາຍ ຕາມມາດຕະການທີ່ກຳນົດໃນກົດ ໝາຍວ່າດ້ວຍພາສີ ເພື່ອສະກັດກັ້ນ ການລັກລອບພາສີ ໃນ ແລະ ນອກດ່ານ ໃຫ້ເຂັ້ມງວດ, ສ້າງນິຕິກຳໃຫ້ກົດໝາຍ ໂດຍອຳນາດການປົກຄອງຂັ້ນແຂວງ ມີສ່ວນຮ່ວມໃນການຕ້ານ ແລະ ສະກັດກັ້ນການລັກລອບພາສີ ຕາມຊາຍແດນ;
- ສືບຕໍ່ເອົາໃຈໃສ່ຄຸ້ມຄອງຈັດເກັບລາຍຮັບຄ່າທຳນຽມ, ຄ່າບໍລິການວິຊາການ ບໍ່ທັນສອດຄ່ອງກັບລະບຽບກົດໝາຍກຳນົດ ເປັນຕົ້ນ: ລາຍຮັບຄ່າທຳນຽມຈົດເປັນລາຍຮັບວິຊາການ, ການປະຕິບັດລະບົບການຈົດຮັບ-ຈົດຈ່າຍ ລາຍຮັບຄ່າບໍລິການ ແລະ ລາຍຮັບຈາກກອງທຶນ ຍັງມີລັກສະນະຊັກຊ້າ;
- ສືບຕໍ່ຜັນຂະຫຍາຍແຈ້ງການຂອງທ່ານເຈົ້າແຂວງ ສະບັບເລກທີ 06/ຈສ.ສວ ໂດຍມອບໃຫ້ສ່ວຍສາອາກອນແຂວງສົມທົບກັບອົງການປົກຄອງເມືອງ, ກຸ່ມບ້ານ, ບ້ານເກັບກຳເນື້ອທີ່ດິນ ເພື່ອສົມທຽບຂໍ້ມູນການເກັບຕົວຈິງດິນໃໝ່ ແລະ ສົມທົບກັບພະແນກຊັບພະຍາກອນທຳມະຊາດ ແລະ ສິ່ງແວດລ້ອມ;
- ສືບຕໍ່ຜັນຂະຫຍາຍຄຳແນະນຳຂອງຄະນະປະຈຳສະພາປະຊາຊົນແຂວງສາລະວັນ ສະບັບເລກທີ 65/ຄຈສຂ.ສວ, ລົງວັນທີ 12 ມີນາ 2024 ກ່ຽວກັບຈັດຕັ້ງປະຕິບັດ ກົດໝາຍວ່າດ້ວຍງົບປະມານແຫ່ງລັດ (ສະບັບເລກທີ 71/ສພຊ, ລົງວັນທີ 16 ທັນວາ 2015) ແລະ ໃຫ້ກຳແໜ້ນໄດ້ບາງມາດຕາ ເປັນຕົ້ນ: ມາດຕາ 6, ມາດຕາ 10, ມາດຕາ 16, ມາດຕາ 17, ມາດຕາ 42, ມາດຕາ 49 ແລະ ມາດຕາ 51 ເຜີຍແຜ່ແນະນຳໃຫ້ຂະແໜງການທີ່ກ່ຽວຂ້ອງຮັບຮູ້ ແລະ ຈັດຕັ້ງປະຕິບັດໃຫ້ຖືກຕ້ອງສອດຄ່ອງກັບກົດໝາຍທີ່ກຳນົດໄວ້;
- ສືບຕໍ່ເອົາໃຈໃສ່ເກັບລາຍຮັບຈາກພາສີທີ່ດິນ ເຖິງວ່າມີນິຕິກຳເປັນເຄື່ອງມື ໃນການເຄື່ອນໄຫວແລ້ວກໍຕາມ, ແຕ່ຂອດການຈັດຕັ້ງປະຕິບັດຕົວຈິງຍັງພົບຄວາມຫຍຸ້ງຍາກ ບັນດາຖານຂໍ້ມູນການເກັບຍັງບໍ່ສອດຄ່ອງກັບ

ສະພາບຕົວຈິງ, ຂອດການປະສານສົມທົບລະຫວ່າງຂະແໜງການອ້ອມຂ້າງ ຍັງບໍ່ທັນທະລຸໂລງ ການປະຕິບັດ ໜ້າທີ່ຂອງພະນັກງານ ທີ່ໄດ້ຮັບການມອບໝາຍ ໃຫ້ໄປປະຕິບັດໜ້າທີ່ ໃນແຕ່ລະກຸ່ມບ້ານ ຕາມຄວາມຮັບຜິດ ຊອບຂອງການແບ່ງປັນ ຍັງເຮັດບໍ່ທັນໄດ້ດີ;

- ສືບຕໍ່ການໂຄສະນາເພີ່ມແຜ່ ບັນດາກົດໝາຍ, ນິຕິກຳຕ່າງໆ ທີ່ຕິດພັນກັບວຽກງານການເງິນ ເຖິງວ່າເຮັດຢູ່ປະຕິບັດ, ແຕ່ຜົນໄດ້ຮັບຍັງບໍ່ໄດ້ດີເທົ່າທີ່ຄວນ ເປັນຕົ້ນ: ຄວາມຕື່ນເຕັ້ນໃນການແຈ້ງ-ມອບໜ້າທີ່ ຂອງຫົວໜ່ວຍທຸລະກິດ ແລະ ຜູ້ປະກອບການ ດ້ວຍຕົນເອງ ຍັງມີໜ້ອຍ ທຽບກັບຈຳນວນຫົວໜ່ວຍທຸລະກິດທີ່ມີຕົວຈິງ. ບຸກຄົນ, ການຈັດຕັ້ງຈຳນວນໜຶ່ງ ປະຕິບັດກົດໝາຍ-ລະບຽບການ ຍັງບໍ່ທັນໄດ້ດີເທົ່າທີ່ຄວນເປັນຕົ້ນ: ຫົວໜ່ວຍທຸລະກິດ, ການລັກລອບໜີພາສີ, ການເຊື່ອອຳຂໍ້ມູນ, ການລົງບັນຊີບໍ່ຄົບຖ້ວນ ລວມທັງການສຳນືກເອກະສານອ້າງອີງຕ່າງໆ ບໍ່ທັນຂໍ້ມຽດເທື່ອ;
- ເອົາໃຈໃສ່ຕິດຕາມ, ກວດການນຳມັນເຊື້ອໄຟ, ອາຍແກັດ ລວມທັງການເຄື່ອນຍ້າຍສິນຄ້າ, ເຂົ້າມຽດໃນການກວດກາສິນຄ້າ ເຄື່ອງຂອງນຳເຂົ້າ-ສົ່ງອອກ ເພື່ອອັດຊ່ອງຫວ່າງການຮົ່ວໄຫຼ, ຂອດບໍລິການແມ່ນມີການກະທັດລັດວ່ອງໄວ ແລະ ອຳນວນເວລາສະດວກ ໃຫ້ແກ່ຜູ້ປະກອບການ ໃນການເຄື່ອນໄຫວສົ່ງອອກ-ນຳເຂົ້າສິນຄ້າ ແຕ່ລະຄັ້ງ ທັງຮັບປະກັນຄວາມຖືກຕ້ອງໃນການປະຕິບັດກົດໝາຍ;
- ສືບຕໍ່ເອົາໃຈໃສ່ຈັດຕັ້ງປະຕິບັດ ວາລະແຫ່ງຊາດ ເປັນວຽກບຸລິມະສິດ ແລະ ສຳຄັນ ສອດທ້ອຍເຂົ້າໃນການຈັດຕັ້ງປະຕິບັດວຽກງານຂອງຂະແໜງການຕາມແຜນດຳເນີນງານຂອງແຕ່ລະກຸ່ມວຽກໃຫ້ມີປະສິດທິຜົນສູງ;
- ສືບຕໍ່ເອົາໃຈໃສ່ຈັດຕັ້ງປະຕິບັດ ດຳລັດສະບັບເລກທີ 599/ລບ, ລົງວັນທີ 29 ກັນຍາ 2021 ວ່າດ້ວຍລົດລັດດ້ວຍການສັງລວມຈຳນວນລົດຂອງລັດໃນທົ່ວແຂວງໃຫ້ຄົບຖ້ວນ, ດັດສົມແຈກຢາຍ ໃຫ້ບັນດາຂະແໜງການທີ່ຂາດແຄນ ຕາມຄວາມເໝາະສົມ.

1. ດ້ານລາຍຈ່າຍ:

- ເອົາໃຈໃສ່ປະຕິບັດລາຍຈ່າຍງົບປະມານ ຕ້ອງໃຫ້ສອດຄ່ອງກັບສາລະບານງົບປະມານ-ບັນຊີດຽວ ບົນພື້ນຖານຕົວເລກງົບປະມານປະຈຳປີ, ປະຈຳງວດ ທີ່ສະພາປະຊາຊົນແຂວງຮັບຮອງຕາມມະຕິສະບັບເລກທີ 02/ສພຂ.ສວ, ລົງວັນທີ 12 ມັງກອນ 2024 ເປັນຕົ້ນ: ການເບີກຈ່າຍເງິນເດືອນ, ການປະຕິບັດລາຍຈ່າຍແຜນລົງທຶນຂອງລັດ ແລະ ຄຸ້ມຄອງປະຕິບັດລາຍຈ່າຍ ບໍ່ໃຫ້ເກີນເພດານ ທີ່ສະພາຮັບຮອງ;
- ນຳໃຊ້ລະບົບທັນສະໄໝ ໃນການຄຸ້ມຄອງລາຍຈ່າຍ ໃຫ້ກະທັດຮັດ ແລະ ວ່ອງໄວ ໂດຍການຫຼຸດຜ່ອນຂອດການອະນຸມັດ ແລະ ເບີກຈ່າຍງົບປະມານດ້ວຍເງິນສົດ;
- ສືບຕໍ່ເປັນເຈົ້າການປະສານສົມທົບກັບອົງການປົກຄອງແຂວງ-ເມືອງ ເພີ່ມແຜ່ ແລະ ຜັນຂະຫຍາຍດຳລັດວ່າດ້ວຍການປະຢັດ ແລະ ດ້ານການຟຸມເຟືອຍ ສະບັບເລກທີ 205/ລບ, ໂດຍສະເພາະ ການກວດກາຄວາມຈຳເປັນ ໃນການນຳໃຊ້ງົບປະມານ, ຄວາມຖືກຕ້ອງ ແລະ ຄວາມເໝາະສົມໃນການນຳໃຊ້ງົບປະມານ ທີ່ບັນດາຂະແໜງ ການສະເໜີຂໍເບີກຈ່າຍໃນແຕ່ລະຄັ້ງ, ພ້ອມ ນັ້ນ, ກໍໄດ້ພິຈາລະນາແກ້ໄຂລາຍຈ່າຍຈຳເປັນ ຂອງຂະແໜງການ ໃນແຕ່ລະໄລຍະ ຕາມທ່າແຮງທີ່ມີຕົວຈິງ;
- ສືບຕໍ່ເອົາໃຈໃສ່ກວດກາເອກະສານລາຍຈ່າຍງົບປະມານ ກ່ອນການເບີກຈ່າຍ ໃຫ້ມີຄວາມຮັດກຸມ, ວ່ອງໄວ, ຖືກຕ້ອງຕາມລະບຽບການ, ຫຼີກເວັ້ນລາຍຈ່າຍທີ່ມີລັກສະນະຊ້ຳຊ້ອນ, ບໍ່ຖືກເປົ້າໝາຍ ແລະ ບໍ່ສອດຄ່ອງກັບລະບຽບການ, ສຳລັບການຈ່າຍລ່ວງໜ້າໃນປີ ສະເໜີໃຫ້ແຕ່ລະເມືອງຄຸ້ມຄອງຕາມລະບຽບກົດໝາຍຢ່າງເຂັ້ມງວດ ບໍ່ອະນຸຍາດຈ່າຍເງິນໃຫ້ບຸກຄົນ (ພະນັກງານ) ປົກເງິນເດືອນລ່ວງໜ້າ ເຊິ່ງໄດ້ເຮັດໃຫ້ໜີ້ສິນໃນລະບົບຄັງເງິນຫຼຸດລົງໄປ ແຕ່ລະປີ, ຕິດຕາມ, ກວດກາ, ສັງລວມ ແລະ ປະສານສົມທົບກັບບັນດາຫົວໜ່ວຍງົບປະມານ, ຄັງເງິນເມືອງ ແລະ ພາກສ່ວນກ່ຽວຂ້ອງ ເພື່ອຄົ້ນຄວ້າແກ້ໄຂ ບັນດາຂໍ້ຄົງຄ້າງທີ່ຕິດພັນກັບບົດບັນທຶກຜົນການກວດສອບແຕ່ລະປີໃຫ້ ຫຼຸດລົງ ແລະ ກ້າວໄປສູ່ການແກ້ໄຂສຳເລັດ;

- ຫັນການເບີກຈ່າຍງົບປະມານ ເຂົ້າສູ່ລະບົບທະນາຄານ ສໍາລັບຄ່າໂທລະສັບ, ຄ່ານໍ້າ, ຄ່າໄຟຟ້າ ແມ່ນໄດ້ ໂອນ ເຂົ້າບັນຊີ 472 ຂອງວິສາຫະກິດທີ່ໄດ້ມາເປີດໄວ້ໃນລະບົບຄັງເງິນ ແລະ ສາມາດຫຼີກລຽງການໃຊ້ ຈ່າຍເງິນທີ່ບໍ່ຖືກ ເປົ້າໝາຍໄດ້ດີຂຶ້ນ.
- ສືບຕໍ່ເອົາໃຈໃສ່ການຂຶ້ນແຜນລາຍຈ່າຍງົບປະມານ ຕ້ອງອີງໃສ່ຄວາມຮຽກຮ້ອງຕ້ອງການຕົວຈິງ ເພື່ອຮັບ ປະກັນການປະຢັດ ແລະ ຕ້ານການຮົ່ວໄຫຼ ຂອງງົບປະມານແຫ່ງລັດ;
- ເອົາໃຈໃສ່ປະສານສົມທົບກັບກະຊວງ, ຄົ້ນຄວ້າກ່ຽວກັບການ ເພີ່ມເງິນເດືອນ, ເງິນນະໂຍບາຍ, ເງິນອຸດ ໜູນຄ່າຄອງຊີບ ໃຫ້ແກ່ພະນັກງານ-ລັດຖະກອນ, ທະຫານ, ຕ່າງວຸດ ແລະ ພະນັກງານບ້ານໃຫ້ສອດ ຄ່ອງກັບສະພາບເສດຖະກິດ, ອັດຕາເງິນເຟີ້ ແລະ ຕາມຄວາມສາມາດຂອງງົບປະມານ ໃນປະຈຸບັນ;
- ເອົາໃຈໃສ່ ປະຕິບັດກົດໝາຍ ແລະ ນິຕິກຳໃຕ້ກົດໝາຍ ທີ່ຕິດພັນກັບແຜນງົບປະມານແຫ່ງລັດ ໃຫ້ເຂັ້ມງວດ, ມີຜົນສັກສິດ ຕິດພັນກັບການປະຕິບັດຕາມຫຼັກການ ທີ່ໄດ້ກຳນົດໄວ້ໃນ ວາລະແຫ່ງຊາດຄື: ເດັດຂາດ, ໂປ່ງໃສ ແລະ ເປັນມີອາຊີບ;

2. ການດຸ່ນດ່ຽງງົບປະມານ:

ຊອກຫາແຫຼ່ງທຶນເພື່ອມາດຸ່ນດ່ຽງງົບປະມານ ແລະ ຊໍາລະໜີ້ສິນ ໂດຍສູ້ຊົນລະດົມທຶນຈາກພາຍໃນ ເປັນຕົ້ນຕໍ.

ມາດຕາ 3 ການຈັດຕັ້ງປະຕິບັດ

1. ມອບໃຫ້ ອົງການປົກຄອງແຂວງຊື່ນໍ້າບັນດາ ພະແນກການ, ອົງການລັດທຽບເທົ່າ ແລະ ການຈັດຕັ້ງທຸກຂັ້ນຈັດ ຕັ້ງປະຕິບັດ ມະຕິສະບັບນີ້ ຢ່າງເຂັ້ມງວດ;
2. ມອບໃຫ້ ຄະນະປະຈຳສະພາປະຊາຊົນແຂວງ, ບັນດາຄະນະກຳມະການ, ສະມາຊິກສະພາປະຊາຊົນແຂວງ ດຳ ຜົນການຕິດຕາມ-ກວດກາ ການຈັດຕັ້ງປະຕິບັດມະຕິສະບັບນີ້ ຕາມພາລະບົດບາດ, ຂອບເຂດສິດ ແລະ ໜ້າ ທີ່ຂອງຕົນ ຢ່າງເຂັ້ມງວດ.

ມາດຕາ 5 ຜົນສັກສິດ

ມະຕິສະບັບນີ້ ມີຜົນສັກສິດນັບແຕ່ ວັນລົງລາຍເຊັນເປັນຕົ້ນໄປ.

ປະທານສະພາປະຊາຊົນແຂວງສາລະວັນ



ສີເຮັງ ຫອມສິມບັດ